
प्रार्थना 


पावका न सरस्वती वाजे 
भिर्वा जिनीवती । 
यज्ञं वपु घिया वसुः ॥ 
ऋग्वेद : १-३-१० 
विद्या आमकां पावन करता. अन्न दिवपी जाल्ल्यान ती 
अन्नदाताय. बुद्द वापरून करचेल्या साबार वावरांतल्यान धन दिवपी 
ही विद्या आमचो यज्ञ फळादीक करूं. 


_X- 
भारत 
गायन्ति देवा: किल गीतकानि 
धन्यास्तु ते भारत भूमिभागे । 
स्वर्गापवर्गास्पद AYÎ | 
भवन्ति भूयः पुरुषाः सुरत्वात्‌ ॥ 
- देव भारताची कीत॑ अशी गायतात : आमच्यापरस ते लोक 


चड भाग्यवान, जे हे भुयेंत .जल्मले, जंयच्यान सर्ग आनी मुक्‍तीचो 
मार्ग वता, _X- 


(3) 
प्रभाते करदर्शनम्‌ 


“प्रभाते करदशेनम्‌' च्या फाटल्यान आमचे संस्कृतीची कितली 
उदात्त भावना आस्पावल्या ! 


आमची संस्कृती आमकां सांगता, ब्राह्म म्हुतचिर उठून दर्शन 
घेवचे तें आपल्या हाताचें आती सोपूत घेवचो कि- 

- ह्या दोनूय हातांनी हांव दुसऱयाल्या दोळचांतलीं दुकां पुसतलों. 
ताणीं देवाची पूजा करतलों. वावर करून पोट भरतलों. दुराचार करूंक 
ते वापरचो ना. देवान हे हात बरें काम करचे खातीरच दिल्यात 


आनी देवाले इत्शेनच हांव ते वापरतलों. 
अ 


प्राथना 
मा कस्य यक्षम्‌ भुजेम तनूभि : ॥ 
परादः दुः वासन्ते मनः क्षुध आजुहूर्था ॥ 


यृयृतम्‌ अस्मत्‌ अतिराम्‌ अमीवाम्‌ ॥ 
अपामीवाम्‌ अपस्त्रिधम्‌ ।। पर्धय इळाम्‌ ॥। 


हे देवा, दुसऱ्यांच्या अन्नाचेर जियेवपाची वेळ आमचेर येवची 
न्हय. gaz लोकांनी दिल्ली वस्त्रां वापरपाचो प्रसंग आमचेर येवचो 
न्हय. हे देवांनो, दळीद्र आनी रोग हांकां आमचे पसून पयस धांवडायात, 


व्याधींक धांवडायात. पृथ्वीची समृद्धि वाढयात. 
दुष्ट ते दुष्टच ! 


अमृतं विकरति हिमांशुविषमेव फणी समुद्विरति 
गुणमेव वक्ति साधर्दोषमसाधः प्रकाशयति ।। 


चंद्र सदांच अमृत दिता (ताका लागूनच वनस्पत FFE वाडटा) 
अमृतासारखं चांदणे दिता. पुण सोरोप कितें दिता? विखाशिवाय तो 
दुसरें कितें दितलो ? सज्जन मनीस गुणच दाखयतलो आनी FER 
लागून दोशाचीच वाड जातली =X 


>... 


(३) 


भुपदेशोहि मूर्खाणां प्रकोपाय न शांतयेः 
पयः जानं भुजंगानां केवलं विषवर्धनम्‌ ॥ 
मुखं मनशाक उपदेश केल्यार ताका रागच येता. अुपदेश करून 
ताजो राग न्हिवना. परतो वाइटा. सोरपाक दूध पिवयले तरी ताजे 
विखच वाडटा. 


تت 
आमचे दायज‏ 


मधुवाता क्रतायते मधुक्षरन्ति सिन्धव: । 
माध्वीने: सन्त्वोषधी: ॥ 
मधुनक्तमुतोषसो मधुमत्‌ पार्थिवं रज: | 
मधुद्योरस्तु नः पिता ॥ 
मधुमान्नो वनस्पतिमंधु माँ अस्तु सूर्य: | 
माध्वीर्गावो भवन्तु नः ॥ 
ऋत म्हळ्यार सरळ मार्गान चलपी लोकांखातीर वारो सुगंधित 
जाता. न्हयो मधुर जावन व्हांव्रक लागतात. वखदांच्यो ATT मधुर 
रसान भरतात. उषा आनी रात, भूय, पितृलोक मधुर जातात. हे 
झाडांवालींनो, आमचे खातीर मधुर जायात. सुर्यं आमचेखातीर मधुरं 


जांब आनी गायोय आमकां मधुर दूध दिवपाखातीर धष्टपुष्ट जावं. 
—X— 


सुखाची चावो 


महाभारतांतलो एक प्रसंग 

सत्यभामेन द्रौपदीक विचाल्ले, ' रानात रावनय तृं सुखी कशी ? 
म्हाका जाल्यार द्वारकेच्या राजमहालांत लेगीत सुख ना. सुखाची 
चावी खंयची तें तरी सांग. ' 

द्रौपदीन जाप दिली- ' दुःखेन साध्वि, लभते सुखानि' 
दुःखातल्यानच पुख मेळटा. 

दुसऱ्यालें दुःख वळखून तें ना करूंक वावुरता ताकाच सुख 
मेळटा. मज. 


(+) 


घृष्टं घृष्टं पुनरपि पुनश्चन्दनं 

चारुगन्धम्‌ । 

छिन्नं छिन्नं पुनरपि पुनः स्वादु 

चेवेक्षुदण्डम्‌। ` 

परत परत, जायते फावटी घासले तरी बरे जातीचें चंदन तशेंच. 
उरता. Û बदलना. उसकांडोय परत परत कापलो, ताजे कुडके कुडके 
केले तरी गोडच लागता. ताजी रूच बदलना. (बरो मनीस असोच 
आसता. ) ETN 

سآ 


निजितेषु तरसा तरास्विनां शत्रुषु प्रणतिरेव कीतंये ١ 
कालिदासकृत रघुवंश (११.८९) 
स्वताच्या पराक्रमाचेर जाणी दुस्मानाक जिकला, ताणी दुस्माना- 
कडेन नमळायेन वागप ही गजाल तांची कीते अदिकच वाडयता.. 
र د ا‎ 
संगतीचो परिणाम 


मनशाक जशी संगत मेळटा तसो तो घडटा. चोरा संगतीन चोर 

जाता. GET संगतीन दुष्ट जाता आनी बऱ्याच्या संगतीत He 
जाल्यार दुश्टांतलो ge मनीसलेगीत बऱ्यांतलो बरो जावं येता. व्यास 
म्हण्टात- | 

यादृशैः सन्निवसति या दृशांश्चोपसेवते 

यादृगिच्छेच्च भवितु तादुग्मवति पुरुषः 

यदि सन्तं सेवेति यद्यसन्तं तपस्विनं यदि वा स्तेनमेव. 

वासो यथा -रंगवशां प्रयाति तथा सतेषां वसमम्युपैति ॥ 


(महाभारत, शांतिपवे २९९।३३-३३) ` ` 


मनीस जाचेबराबर रावता, जाची संगत ताका मेळटा, जाची 
तो सेवा करता वो जसो जावपाचें तो चितता तसोच तो जाता. कपडो 


हि MC 


(५) 


जसो ज्या रंगात घालतात त्याच रंगाचो जाता, तसोच मनीसय बी. 
सन्त, दुश्ट, तपोनिष्ट, चोर हांच्या संगतीक रावता तसतसो जाता 


(म्हळांच न्हय संगती संग दोषाणाम्‌. फुलांची माळ गुथील्ल्या दोराक . 


लेगीत त्या फुलांचो वास येना ?') 
न 


स दोश 


षड्‌ दोषा पुरुषेणेह हातव्या भूतिमिच्छता .. 
निद्रा तन्द्रा भयं क्रोध आलस्य दीघेसूत्रता ॥ 


स्वताचे कल्याण, उन्नती सादतलो जाल्यार मनशान स दोश 
स्वताक लावन AF जायनात. न्हीद, गुंगी, भिरांत, राग, आळसाय 
आनी वायट काम हे स दोश पयसच दवरूंक जाय. 

e 

वृत्तं यत्नेन संसक्षेद्‌ वित्तमेति च याति च 

अक्षीणो वित्ततः क्षीणो वृत्ततस्तु हतो हत : ॥ 

( वृत्तं ) यत्न करून चरित्राची राखण करूंक जाय. पयसो 
येता वता. म्हण्टगीर पयशान ल्हान जालो म्हण मनीस ल्हान जायना. 
पुण चरित्र क्षीण जायत जाल्यार मात मनीस मेल्ल्यातच जमा जाता. 

一 又 一 
त्यजेत्‌ कुलार्थं पुरुषं ग्रामस्यार्थे कुलं त्यजेत्‌ 

ग्राम जनपदस्यार्थ आत्मार्थ पृथिवीं त्यजेत्‌ ॥ 

एका कुळये खातीर एका मनशाचो त्याग करचो पडलो तरी 
पर्वा ना. तशेंच गांवा खातीर एक कूळ गेले म्हूण पर्वा ना. देशाच्या 
बन्याखातीर एक गांव सोडचें पडल्यार उपकारता, आनीक आत्म्याची 


उन्नती करपाखातीर सगळी भूंय जरी सोडची पडली तरी पर्वा ना. 


يونت 


सुखाधिन: कुतो विद्या नास्ति विद्याथिनः सुखम्‌ ॥ 
सुखार्थी वा त्यजेद्‌ विद्या विद्यार्थी वा त्यजेत्‌ सुखम्‌ ॥ 


(६) 


सुखाफाटल्यान लागिल्ल्याक विद्या कशी मेळटली? विद्येफाटल्यान 
लागिल्ल्याक सुख मेळना. सुख जाय जाल्यार विद्येक सोडची पडटा 
आनी विद्या मेळयतलो जायत तर सुखाक 8155 जाय. दोनीय 

एकदम मेळनात. 
न्य 


' देववाणी ' ची देण 


मनीस बरे जोडटा, उन्नती करता, वायट दरेक पावता तो 
आपलेच करणेन. नशिबाक वो आनीक कोणाकय दोश दिवप ओगीच 
अशें सुभाषितकार म्हणटा - 
वज्रत्यघूः प्रयात्यृ च्चेने रः स्वैरेव चेष्टिते | 
अधः कूपस्य TAF: ऊध्व प्रासादकारकः ॥ 
मनीस आपल्याच करण्यानीं उन्नतीक वता वो वायट दशेंक 
पावता. बरे केल्यार बरे भोगता, वायट केल्यार वायट. बाय खणटा 
तो सकल सकल वता आनी घर बांदता तो गवंडी वयर वयर पावता. 
र | 
अव्याकरण मधीतं भिन्नद्रोण्या तरंगिणी तरणम्‌ 
भेपप्पमध्यसहितं त्रयमिदमकृतं वरं न कृतम्‌ 
व्याकरणाचो उपयोग करनाततना उलवप- बरवप., फुटक्या 
होडेयेंतल्यान न्हंय हुपपाचो यत्न करप, वखद घेतना आबड 
चोबड खावप (पथ्य न करप ) ह्यो तीन गजाली करचे परस न Fee 
a. 
खरे न्हय हें ? 
= 
स्वाभिमान घाण दवरून चाकरी करतल्याक सुण्यासारखो . 
लेखतात. पुण कवि म्हण्टा- 


सेवा इववृत्ती: ये रक्ता न ते: सम्यगुदाहतम्‌ 
स्वच्छन्दचारी कुत्र इवा विक्रितासुः बव सेवक; 


31298 «८ 


(७) 


चाकरी म्हण्टात ते सुण्याचे जिणे अशें म्हण्टात पुण सुण्याची 

देख ताका दिवप हें लेगीत चूकूच. मनाक येता तसो चलपी सुणो खंय 
आनी स्वताचो आत्मो लेगीत जाणें धनयाकडेन घाण दवल्ला तो 
चाकर खंय ? 

न्हाये धोये क्या भया, 

जो मन मेल न जाय। 

मीन सदा जल में रहै, 

可 订 बास न जाय ॥ 


भकत कबीर म्हण्टा, न्हालो धुलो FET निवळ जाता ? मन 
निवळ दवरूंक जाय. नुस्ते सदांच उदकांतच आसता, तें न्हायना ? 
ताका धुयल्यार लेगीत घाण मारताच | 

一 又 一 

चुप एक पहेली हे 

सोचोगे तो बुझेंगे, 
तुमसे वही कहना हैं 

जो सबसे STITT है | 

= मौन म्हळचार एक कुवाडे. येवजिलें जाल्यार कळटले, तुका 
हांव जें सांगूंक सोदतां, ते हेरांक लिपोवपाचें आसा. 


كك 


रे रे चातक सावधानमनसा मित्र क्षणं श्रू पताम्‌ 


अंभोदा बहवोहि संति गगने सर्वे 5 पि नंतादुशा : 


केचिद्‌ वृष्टिभिराद्रेयंति धरणीम्‌ गर्जन्ति केचिद्‌ वृथा 
यं यं पश्यसि तस्य तस्य पुरतो मा ब्रूहि दीनं वचः 


कवी चातक सवण्याक म्हणटा- 


' पिशा चातका, हांव सांगतां तें मनस्पूर्वक आयक. मळबांत 
खूब 可 qi आसतात, पुण तीं सगळीं सारखी नासतात. एकाद्रे पावस 
घालून आशेल्ल्या भुंयेची तान भागयता तर UFR बेठेंच 


(८) 


गडगड घालता. ते फकत उलयता. कांयच दिना. म्हूण दिस्ता त्या 
कुपाकडेन आझेल्ल्या नदरेन पळवं नाका. येदेशें तोंड करून ताजेकडेन 


मागनाका. 
= e 


पळयता तशं दिसता . 


अज्ञस्य दु:खोद्यमयं ज्ञस्यानंदमयं जगत्‌ 
अंघं भुवन अन्धस्य प्रकाशंतु सुचक्षुषाम्‌ (वराहोपनिषद्‌) 
आंधळयाक सगळो संवसार दुःखान भरिल्लो आसा अशेच 
दिसता. तसोच दोळे आशिल्ल्यांक तो सुन्दर, स्वच्छ दिसता. तशे 
अज्ञानी मनशाक हो संवसार दुःखान भरिल्लो दिसता आनी FA 
मनशाक ह्या संवसारांत आनंदच भरिल्लो दिसता. 
= 
को लाभो गुणिसंगम:किम सुखं प्राज्ञैतरेः संगतिः 
का शनि: समयच्युतीनिपुणता का धमंतत्वे रतिः 
कः शूरो विजितेंद्रियः प्रियतमा काऽनुब्रता कीं धनं 
विद्या कि सुखमप्रवासगमनं राज्यं किम शाफलम्‌ 


संवसारांत खरो लाभ कसलो ? गृणेस्त मनशांबराबर रावप. 
दुख 588 ? मूर्खाबराबर रावचें पडप. सगळ्यांत व्हड लुक्रसाण 
कसलें ? वेळ फुकट उडवप. नेपुण्य खंयचें ? धर्माच्या तत्त्वांचेर प्रेम 
हेंच AT. तेंच चातुर्यय. वीर कोण ? कुडीचेर जैत मेळवपी. प्रिय- 
तमा कोण? जी घोवाक सदासर्वकाळ धरून रावता, ताज्या मताप्रमाण 
चलता ती. धन खंयचें? विद्या हेंच धन. सुख कसले? भोंवन 

मेळोवचें पडना तें. राज्य खंयचें ? आपल्यो आशा सफल जातात तें. 
二 又 二 

कालिदासाची चतुराय 


| भोज राजाल्या दरबारांतलो चतूर कवी म्हणून कालिदासाची 
नामना चारय दिकांनी फांकिल्ली. ताका लागून हेर जायत्या कवींक 
कालिदासाची नसाय जाताली. आपले भितर ते कालिदासाची तोंडभर 

निदा करताले. हांच्यामदल्या धनंजय नांवाच्या कवीन कालिदासाक लज 
करपाखातीर एक इलोक रचून तो आपणाल्या शिष्याकडच्यान भोज- 
राजाल्या दरबारांत धाडून दिलो. 


इलोक घेवन वता आसताना त्या शिष्याक वाटेर कालिदास 
मेळळो. ताणे तो इलोक ताका दाखयलो . 


कालिदासान इलोक वादलो- 


‘अपशब्दं शतं माघे- 
भारतेच शतत्रयम्‌ । 
कालिदासो न गण्यंते, 
कविरेको FATT: 


-म्हळ्यार कवी माघाले कवितेत FIT अपशब्द (गाळी) 
आसात, भारताले कवितेत तिनशे. कालिदासाले कवितेंत असंख्य जाल्यार 
धनंजयाल्या काव्यांत एकच अपशब्द आसा. 


वाचनाफुडे कालिदास समजुपाचे समजलो. ताणें त्या शिष्याक 

म्हळे, “सुन्दर श्‍लोक, पूण तातूंक एकच कानो उणो आसा. हांव तो 
सुदारूं ? शिष्याक मितल्ली भेख खबःर नासली. ताणें व्हड खोशयेने 
ह्य म्हळें. 

कालि दासान इलोक सुदा 

' आपशब्दं शतं माघे, 

भारतेच शतत्रयम्‌ । 

कालिदासो न गण्यते, 

कविरेको धनंजयः ॥' 


-म्हळयार आप म्हळ्यार उदकाच्या FAT नांवाची खबर माघ 
` कबिन दिल्या. भारतान तीनशे, कालिदासान असंख्य जाल्यार कवी 
घनंजयाक एकच नांव खबर आसा. 


दरबारांत हो इलोक शिष्यान वाचून दाखयलो तेन्ना रजेन 
धनंजय उठून गेलो, ~ह~ 


(१०) 
एक संवाद 


कस्त्वं शूली मृगय भिषजं नीलकंठ: प्रिये ऽ हम्‌ | 
केकामेकां कुरु पशुपति नेव दृश्ये विषाणे | 
स्थाणुर्म्‌ग्धे न वदति तरुजीवितेशः शिवाया: ١ 
गच्छटौख्यामिति हतवचःपातु बश्चंद्र चूडः Il 


- शंकर आनी पार्वती हांचेमदलो हो संवादरूपी खेळ. शंकर 
भायल्यान आयला हैं पळोवन पार्वेतीन घराचे दार बंद केलां. खूब 
वेळ दार वाजयले तेन्ना पार्वतीन भितल्ल्यान विचाल्ले, “ कोण? 


- हांव शूली. ( ह्या उतराचे दोन अथ जातात. एक त्रिशूल 
धारण करपी आनी दूसरो पोटखाणें उप्राशिल्लो. ) 


पार्वती दुसऱ्या अर्थाचो स्वीकार करून म्हण्टा- “तर 
वेजाम्हऱ्यान वच. | 
आतां शंकर आपली वेगळीवेगळी नांवा सांगतां. पुण त्या 
नांवाचोच पार्वती आपल्याक जाय तसो अर्थ लायता. | 


- हांव नीळकंठ. ( म्हळ्यार शंकर वा मोर. ) 

मागीर मोराचो आवाज कित्याक आयकूंक येना ? 

- हांव पशुपति. ( म्हळ्यार बेल वा शंकर.) 

- तर शिंगा खय आसात ? 

- आगे TF, हांव स्थाणु ! 

- स्थाणु ( झाड ) खंय उलयता ? 

- हांव शिवालो प्राणनाथ. (शिवा म्हळ्यार पार्वती ना 
जाल्यार कोलो ) 

- मागीर रानांत कित्याक वचना ? हांगा कित्याक आयला ? 

- शंकर निरुत्तर जालो. 

٠ ه‎ r 
सुस्वागतम्‌ लंकश 

रावणाच्या त्रासांनी उबगून बिभीषण रामाल्या आश्रयाक 

आयलो तेन्ना रामान “ सुस्वागतम्‌ लंकेश ” अशा उतरांनी ताका 

येवकार दिलो आनी रावण जितो आसतनाच तागेलो राज्याभिषेकय 
करून उडयलो. 


सुग्रीवान एक दुबाव काडलो. लंकेचें राज्य बिभीषणाक दिवन 
उडयलां. फाल्यां रावण शरण आयल्यार राम कितें करतलो ? 


रामान जाप दिली, रामोद्दिर्ना भिभाषते...... राम बाणावरीच 
एकवचनी. जर बिभीषणाभशेन रावण शरण आयलो जाल्यार म्हजे 
अयोकध्येचें राज्य ताका दितलों आनी हांव वनवासाक वतलों.” 
Ne 
दत्तात्रेय 


ब्रह्मा, विष्णु आनी महेश हे सत्त्व, रज आनी तम ह्या गुणांचे 
स्वामी. पातिब्रत्याचे दर्शन घेवपाखातीर ते ह्या तीनूय गुणातीत अशा 
अत्रि ऋषील्या आश्रमात गेले. अत्रि ऋषीची बायल अनसूया. तिणे तिगां- 
कय येवकार दीवन आवयन भूरग्यांची करची तशी तांची सेवा केली. 
तिगेले वात्सल्य पळोवन ब्रह्मा, विष्णु आनी महेशान अत्रि ऋषीच्या 
पायांकडेन आत्मार्पण केलें. सेवेखातीर आत्मार्पण जो करता तो दत्त. 
अत्रीन ताका दीक्षा दिली म्हणून तो आत्रेय. बह्मा, विष्णु आनी 

महेश अत्रीच्या पायांकडून एकरूप जाले- तांचो दत्तात्रेय जालो. 
= 

अवतार सोंपले 


हिरण्यकद्यपु जल्माक येतकच ताका काबार करुंक देवान अव- 
तार घेतलो. नरशिवाच्या रूपान प्रगट जावन ताणे आपले अवतार- 
कार्यं तडीक व्हेलें. पुण कांय काळा उप्रांत बळी आयलो. देवान वाम- 
नाचो अवतार घेतलो आनी तीन पावलांमदी त्रिलोक मापून बळीक 
पाताळांत चिड्टिलो. रावणाचो नाश करुंक़ रामाच्या रूपान त्याउप्रांत 
देव आयलो आनी आपले काम सोपोवन परतलो. निमाणेकडेन श्री- 
कृष्ण आयलो. म्हाभारताचे भयांकृत झुज जालें. कौरव पांडव झुजले, 
पुण शेकी दोगृय सोपले. यादव आपले मजगती झगडून मेले. हे सगळ 
पळोवन निर्शेल्लो श्रीकृष्ण एक दीस पिपळाच्या झाडापोंदा पांय सोडून 

न्हिदलो. एका शिकाऱ्याक तें हरण कशें दिसलें आनी ताणे बाण माल्लो. 
तागेलो बाण लागून श्रीकृष्ण प्राण सोडपाचे तयारेक लागलो. FET 
आशिल्ल्या तागेल्या सारथ्यान ताका विचाल्लें, “देवा! निमाणो 
संदेश दिता ?' 


श्रीकृष्णान जाप दिली, ° आता म्हाका पुरो जालां. ह्याफुडे आनी 
हांव अवतार घेवचो ना. संदेश हांवे गीतेत दिलाच '-उद्धरेदात्मनात्मानम्‌ _ 
मनशान आपणेच आपलो उद्धार करूंक जाय. दुसरो कोणच कोणाचो 


उद्धार करिना. 
× 
रत्नाकर आनी महोदधि 


पौराणिक साहित्यांत जय आनी विजय ही विष्णूल्या द्वार- 
पालाचीं नांवा जायते कडेन वाचूंक मेळटात. म्हादेवालो द्वारपाल नंदी. 
पुण रामेश्वरमाक देवळाभायर जे दोन द्वारपाल आसात तांची नांवां 
'रत्नाकर' आनी ' महोदधि ' अशीं आसात. संस्कृत साहित्यांत हीं 
दोनूय अृतरां दर्याखातीर घोळटाउ. द्वारपालांक हीं नांवा कशीं आयली? 


वासपूस करतकच कळूळे कि, ° रत्नाकर . म्हळधार ज्याका 
आमी अरबी समुद्र म्हण्टात तो. आनी ' महोदधि ' म्हळ्यार बंगालचो 
उप समुद्र. रामेश्‍वरम्‌चें देऊळच एक द्वारपाल- हिंद म्हासागराचो 
आनी हेर दोगय उपद्वारपाल. कितलें सोबीत प्रतीक ! 
—X— 
न्याय : 

न्यूयॉर्काच्या एका मेयराची ही गजाल. ताचें नांव ला गारडिया. 
पोलीस केसी चलोवंक ताका खूब आवडटालें. एक दीस एका मनश्याक 
पोलिसांनी ताज्यामुखार उबो केलो. ताणे उण्डो चोरिल्लो. 


= तुका कितें सांगपाचें आसा ?一 
मेयरान विचाल्लें 


- घरा सगळी उपाशीं आशिल्लीं दुसरो उपाय ना जावन 
हांवे चोरी केली 

° - धा डॉलर दंड. मेयर गारडियान निवाडो दिलो आनी 
आपल्या बोल्सांत हात घालून धा डॉलरांची एक नोट ताका दिली. 
' हे पेशे घे आनी दंड फारीक कर- 

मागीर कोर्टात हाजीर आशिल्ल्या लोकाक ताणे म्हळें- हांव 
तुमकां जण एकाक ५० सेंट दंड घालतां. कारण ज्या समाजांत एका 
मनश्याक उन्डयाची चोरी करची पडटा थंय रावपाचो TAT तुमी 
केला. 
अ 
गिरेस्त जावपाचो मागं 


एका मारवाडचाली मुलाखत FTF एक पत्रकार गेल्लो. वेळ 
तिनसांजचो आसलो. मारवाडी पेशे मेजून तिजोरेंत दवरतालो. पेशे 
दवरतकच ताणे तिजोरी बंद केली आनी पत्रकाराक विचाल्लें, “सांग! ' 


' तुज्या गिरेस्तकायेचें गुपित कितें ? - पत्रकारान विचाल्लें. 


' राव सांगतां. हांव उलयतलों तूं आयकतलो. मदीं हो दिवो 
बेइटो कित्याक ? अशें म्हणून मारवाडचान तो वाडयलो. 
° समजले. पत्रकार उठून उबो रावलो. 
ةب‎ 
हांवूच तो 


शांबाबाब गोमकार सामको नांवाप्रमाणेच गोमासारको आसलो. 
ताजो धंदो विमा एजंटाचो. त्या AUF ताजो हो सभाव 可 可 可 
उपकारा पडटालो. 


शांबाबाब एक फावट एका श्रीमंत मनशाकड़ेन ताजो विमो 
घेवपाक गेलो. खूब वेळान त्या श्रीमंत मनशान ताका आपल्या 
कॅंबिनांत आफयलो. ताणें शांबाबाबाक म्हळें- “आज म्हाका 
तुमकां मेळूंक वेळ मेळूळो हो तुमचो भौमान समजात... 


<“ हय. हय. जाणाच तें हांव.” शांबाबाबान खुचेवेल्यान उठून 
सलाम करीत म्हुळें. PR 

/ तुमकां खबर नासत म्हूण सांगतां, सकाळसावन आठ विमा 
एजंटांक हांवें प्यूनाकडच्यान भायल्या भायर धांवडावन घाले, जाणात 
तुमी ?” 


“जाणा तर.” उपकारी सुरांत शांबाबाबान त्या श्रीमंताक म्हळे- 
हांवच तो ते आठ जाण !' 
و‎ 
जाल्यार वीखय पियेवपाचो 


लेडी Feet ही बायल फटकळ आसली. एके फावटी 
डिनराक ती आनी चचिल एकठांय आयलीं. ती भीतर सल्ली AFT 
चचिल डिनराक आयिल्ल्या लोकांक विगड विंगड विशयांवेलीं 
आपली मतां सांगपांत गल्ल जाल्लो. आपणाकडेन कोणूच पळयना 
हाजो तिका जळफळाट जालो 


निमाणेकडेन रावं नज जातकच तिणे म्हळे, “ हे पळय TT, 
त्‌ म्हजो घोव आसतो तर हांव तुका काफयेंत खिरोवन विख्ख 
दिवपाचीं.” | 


रोखडीच चचिलान जाप दिली, “ आनी AMT हांव 

तुजो घोव आसतो जाल्यार हांव तें विख्ख दोळे धांपून पियेतलों 
आसलों ! ” | 
أ‎ | 

गुपीत 


सचिवालयात आपल्या मुखारच दुसर्‍या कदेलार बसता तो 
क्लाक मानुरुल आपलीं कामां अदे वराभितर सोंपोवन कॅन्टीनात 
वचून च्या घेवंक बसता ना जाल्यार कादंबर्‍यो वाचीत बसता, हाजें 
वसंताक सदांच अजाप दिसताले. दोगांल्याय मेजाचेर फायलींची 
रास येवन पडटाली. एकेक फायल वाचूंकच वसंताक अदं वर लागतालें. 
पुण मानुएलालीं कामां झटपट जातालीं हे पळोवन वसंताक मानुएलाची 
नसाय जावंक लागली, 





(१५) 

एक दीस मानुएल कॅटिनांत वचनाफुडे वसंत काम AT 
दवरून कंटिनांत गेलो. मानुएलाक गांठून ताणे विचाल्लें, ' एक सांग, 
त्‌ं सहां रोखडया रोखडीं कामां सोंपयता कसो ?' 

° सामको सोपी माण्णी ' मानुएलान सांगले. ° फायल आयली 
म्हण्टकच हांव तिजेर सकयल बरयतां- श्री. नायक हाणी योग्य तें 
करचें. प्यून फायल घेवन वता... ती परत म्हजेकडेन केन्नाच येना... 
तूंच पळय येद्या व्हडल्या सचिवालयांत कोणय ना कोणय नायक 
म्हणून आसतलोच. तो बाबडो कितें करता कोण जाणा- ! ' 

ही जाप आयकून 可 可 कॉप अदेच सोडून वसंत उठलो. 

'आरे,च्या घे मरे !' मानुएलान म्हळे, 'ताकीत कित्याक 
करता ? सवका वचून तूं सगळ्या फायलींचेर तशें TU. 

* हांव तशें FF बरयतलों ?' 

° कित्याक ? हांगा कोण कोणाक वळखना... ' 

' पुण हांव वळखतां न्हय नायकाक ?' 

° तू वळखता ? खरेंच आसा तर कोणय नायक म्हणून ?' 

' جروج‎ कित्याक ? हांवच AF!’ अशें म्हणून वसंत 
कंटिनातल्यान भायर सल्लो. 

一 又 一 
उरफाट जाल्यार ? 

बर्नार्ड शॉ हे नामनेचे नाटककार. हजर जबाबी म्हृण्णय ते 
फामाद आसले. फाव तो जवाब दीवन दुसर्‍याचे तोंड बंद करपांत तर 
तांकां कोणच लागनाशिल्लो. रुपान मात ते सादरण शे. 


सुंदर नटी इसाडोरा डंकन हिणें एक फावट तांकां म्हळें, “आमी 
लग्न जांवया. आमचीं भुरगीं म्हजे सारकीं सुंदर आनी तुमचे सारकों 
3733 जातलीं.' 
तिज्या उलोबपांक शॉक मात्सो आपणाल्या अपमानाचो वास 
आयलो. ताणे रोकडोच तिका जबाब दिलो, “आनी तूं सांगता 
ताज्या उरफाटे जालें जाल्यार ? सुणे लेगीत पळवचे ना तांकां!” 
一 又 一 


(१६) 
सवाय शेर 


शॉन चचिलाक आपणाल्या नाटकाच्या पयल्या खेळाच्यो दोन 
तिकेटी धाइन दिल्यो. वांगडा एक चीट आसली. चिटींत ताणे 


बरयिल्लें- एक तिकेट तुज्या खातीर आनी दुसरी तुज्या. इश्टाखातीर 
( तुका इश्ट आसलोच जाल्यार ) 


चचिलच तो ! महावस्ताद ! ताणे तिकेटी परत्यो धाडल्यो 
वांगडा एक चीट दिवन. चिटींत ताणे बरयिल्ले- आज म्हाका नाटक 


पळंवक वेळ ना. दुसर्‍या खेळाक मुजरत येन (नाटकाचो दुसरो वेळ 
जालोच जाल्यार.) 


\ 


| 
: 0 
सग | 
जीवितांत कसलेंच सत्कार्यं करूंक नाशिल्‍लो एक मनीस सदां 
लांच दिवन आपलीं कामां करतालों. तो मेलो आनी खासा यमदूताकच 
ताणे लांच दिवन आपणाक सर्गाच्या दारांत व्हरूंक सांगळे. सर्गात त्या 


वेळी र कोणच येवपाचो नाशिल्ल्यान दार बंद आशिल्ले. ह्या 7 
दारार ATES. 


चित्रगुप्तान दार 558 क्रून ताका विचाल्ळं, “ तुका कितें 
जाय ?” 


| 
-भितर येवंक जाय. १.1 
-पुण्याच्या बळारच भितर येवं येता. bE 
-हांवे भिकाऱ्यांक एके फावटी धा पैशे दिलले. 


| 
| 
॥ 


| 
FATT तागेलें खातें उकतें करून पळेलें. ताणे खरेंच धा | 
पैशे दिलले. | 


-त्या धा पैशांच्या म्हालवजार तूं सर्गात कसो पावतलो ? | 
-एक दीस एका भुकेल्ल्या मनशाक हांवे वीस ait सगळो ' 
उंडो घेवन दिल्लो. 


| 
खात्यांत तोय जमा आसलो. 


(१७) 


हाजें कितें करूया ? चित्रगुप्तान आपल्या सेक्रेटरीक RTS. 


-तीस पैशे परत दिवन नरकांत धाडूंया ! सेक्रेटरीन जाप दिली. 
一 双 一 





मात्शें चुकलें 


शाळेतल्या भुरग्यांलो प्रोग्राम चलतालो. एक चली माचयेर 
नाचताली. ١ 

प्रोग्राम पळोवंक बशिल्ल्यांतल्या एका मनशान आपल्या शेजा- 
TF हात लावन म्हळें, “ हे नाचता ते चलयेक तूं वळखता ?” 


“ ना.कोणती?” 

“ ATR चुकले... ती म्हगेलीच चली जावपाची. ” 

“ म्हळ्यार कितें ?” 

“ तिगेले आवयली पयलीं म्हाका सोयरीक आयल्ली. पुण 
आमच्या नक्षत्राक पडलें ना म्हणून ती मोडली. ” ا‎ 


-बायलो सामकें थोडें खंयच्या म्हयन्यांत उलयतात ? 

-फेब्रुवारींत. त्या म्हयन्याक २८ आनी चडच जाल्यार २९ दीस 
आसतात ! 35 

घर पळोवंक आयिल्ल्या मनशान मालकाक विचाल्ले, “ हे नळे 
अशें सदांच गळटात?” 

४ ना, ना. ” मालकान जाप दिली, “ फक्त पावस पडल्यारच 
गळटात. ” 

E 
जाय तसलो चाकर 


“ म्हाका असलो चाकर जाय, जो हांव सांगतां तें आयकतलो. 
म्हजे सांगणेचेर एक जाप लेगीत काडीनासतना काम करपी, वेळार राग 
येवन हांवें जोतें शेवटून माल्लें तरी तें घेवपी असलो चाकर जाय 
म्हाका. ! 

घरांत कामाक दवरपाखातीर 'रामां' च्यो मुलाखती घेतना 
नटयेंन सांगले, نان‎ 


(१८) 

“ हीं इतलीं कामां करपाक एकूच लायक मनीस ह्या संवसारांत 
आसा. तो म्हळ्यार घोव, तुमी चाकर दवरचे परस लग्न करून एक 
घोव घरांत हाडल्यार पुरो ! ” 

मुलाखतीक आयिल्ल्या एका चाकरान नटयेक E दिली. 

त لذ‎ 


मुल्ला नसरुद्दीन - एक वल्ली 


मुल्ला नसरुहिन हो मध्यपूर्व भागांत जावन गेल्लो एक नामनेचो 
मनीस. जग जिकपी तैमुरलंगाच्या वेळार तो जावन गेलो अशे म्हण्टात. 


ताज्यो कांय कथा आसात, कांय कथांवेल्यान नसरुद्दीन हो 
एक शाणो मनीस म्हणपाचें दिसून येता तर कांय कथा वाचल्यार 
ताज्या शाणपणाविशीं दुबावय येता. पुण ताज्याविशींच्यो त्यो कथा 
वाचून बरी करमणूक मात जाता. _ 


नसरुह्िनाक ताज्या बाफायन FRAT काम सांगलें जाल्यार तो 
सांगता ताज्या सारखें TRIE करतालो. म्हुण ताजो बापृय ताका 
उफाद्रें सांगतालो. अशें सांगपाफाटलो हेतु म्हळ्यार आपल्या 
सभावाप्रमाणे नसरुद्दीन सांगिल्ल्याच्या उफाट्रे करतलो आनी काम 
जावन ES. पुण जाताले कितें. कांय वेळार नसरुहिनाक बापायन 
सांगितलें काम जशाक तशें करचे अशें दिसताले. आनी मागीर 
कितें जातलें ते तुमकां सांगूंक जाय ? | 


एक फावट नसरुद्दीन आनी ताजो बापूय गिरणीरसाकून पीठ 
दळून हाडूंक गेल्ले. पीठ दळून ते एका पोतयेत घालून पोते एका 
गाढवाचे फाटीर घाल्ले. नसरुहीन गाढवाक आमडंक ° लागलो. 
वाटेर तांकां एक न्हय लागली. EUT पूल सामकोच बारीक आशिल्लो. 
ताजेवेत्यान गाढवाक EU शक्‍यच नासले. आनी न्हंयकय उदक चड . 
नासलें. म्हूण गाढवाक न्हंयतल्यानच पलतडेन व्हरचे अशें नसरुद्दीनाल्या 
बापायन थारायले. पुण नसरुद्दीनाक मात ताणीं उफाट्टे सांगलें- 
4 नसरुद्दीन गाढवाक न्हयतल्यान EF नाका हां ! ' 





(१९) 


त्याबराबर नसरुहिनान गाढवाक FUT आमुडले. गाढव 
उदकांतल्यान चलूक लागलें. गाढवाचे फाटीवेलो पिठाचो साक घाल्लो 
तो एकवटेन मात्सो चड सकल देंविल्लो. आनी उदक लागून भिजपाचो 
दुबाव आशिल्लो. हें पळवन नसरुहिनाच्या बापायन ताका म्हळें, 
“ बाबा, गाढवाच्या फाटीवेलो साक सारको करींनाका. एकवटेन 
सकल देवला तेच वटेन तो आनी मात्सो सकल ओड. साकातलें पीठ 
भिजू दी ! 7 

आपणें सांगलां ताजे उफट्रें नसरुद्दीन करतलो आनी पीठाचो 
साक देवला तो सारको करतलो अशें बापूय समजल्लो. पुण ताज्या 
नशिबान नसरुहिनाक ह्याच वेळार बापायन सांगला ते आयकुवपाची 
3+ आयली. ताणें बापायक म्हळें, “ अब्बाजान, हांव सदांच तुमी 
सांगतात तें आयकना, सदांच सांगता ताज्या FFE करता. ताजो 
म्हाका आज पश्चाताप जाता. पुण ह्या खिणाक सावन तुमी सांगतात 
ते आयकुवपाचो हांव नित्शय करता.” 

आनी बापायन सांगिल्ले तशे ताणें केले. पिठाचो साक आनो 
मात्सो सकल ओडलो. आनी सगळे पीठ उदकान भिजून वायट 
जावन गेलें. 

नसरुह्नाच्या बापायन कपलाक हात लायलो. 

ليع 
पेशे कसले ?‏ 


तुर्कस्तानच्या मुल्ला नुसरुद्दीनच्यो गजाली म्हळ्यार त्या देशां- 
तल्यो दतकथाच. काय नमुने पळयात: 

एक दीस मुल्ला बाजारांत गेलो आनी ताणे एक लेंगो विकतो 
घेवपाचें थारायलें. दुकानांतल्या मनशान मुल्लान काडिल्लो लेंगो 
कागदाक गुठलायलो. इतले म्हणसर मुल्लान FD, ' राव, अशें कर, 
म्हाका लेंगो नाका. सदरोच घेतां. 

मुल्लान एक सदरो पसंत केलो तो बांदुन घेवत तो वचूंक 
लागलो. 


(२०) 


' मुल्ला, तुवें पैशे दिले नात” दुकानदारान म्हळे. 

' वैशे? कसले ?” अजाप जाल्लेभशेंन TT करून मुल्लान 
विचाल्लें. | 

' सदऱ्याचे ! ” 

' सदप्याचे ? हांवें लेंगो बदलून सदरो घेतला.' 

' نوج‎ जाल्यार लेंग्याचे पैशे दी.' 

“वा ! तुगेलें नाका TIST. हांवें लेंगो खंय घेतला ? ' मुल्लान 
जाप दिली. ङ 


दारांत आयिल्लो सोयरो 


दारांत आयिल्ल्या सोयऱ्याली वळख नाशिल्ल्यान अमेरिकेतल्या एका 
कुटुंबाक जल्मभर पश्चताप करचो पडलो. ताजी खबर निकतीच वाचली. 

विएन्नाचे डॉ. एडॉल्फ लॉरेन्स हांणो रगताविरयत शस्त्रक्रिया 
( bloodless surgery ( करपाचें एक तंत्र सोदून काडिल्लें. आपल्या 
ह्या संशोधनाचो प्रयोग ताणी शिकागोच्या एका धनिकाले चलयेचेर 
केलो. ते चलयेची कितल्याशाच डॉक्टरांनी आशा सोडिल्ली. पुण 
डॉ. लॉरेन्स हाणी शस्त्रक्रिया करतकच ती चली बरी जाली. ताका 
लागून त्या डॉक्टराची नामना सगळ्याक जाली. आनी अमेरि केतल्यान 
तांका तांच्या सोदाचेर व्याख्यानां दिवंक आपोवणे आयले. 

व्याख्यानां दिवपाखातीर डॉ. लॉरेन्स अमेरिकेंत गेले तेन्ना तांचे- 
कडच्यान तपासून घेवपाखातीर वायटकारांची रीघ लागली. पुण बेळ 
थोडो आशिल्ल्यान फकत सिरीयस केसी तितल्यो ते तपासताले. 


हेच भोंवडेंत पश्चिम अमेरिकेचे भोंवडेर आसतना डॉ. लॉरेन्स 
एक दीस सांजवेळां एकलेच पासयेंक गेले. हरशीं तांच्या सांगा- 
तान यजमानी संस्थेचे मनीस आसताले. पुण त्या दिसा तांका एकांत 
जाय आसलो. | 

पासय घेता आसतना अचकीत पावस आयलो. डॉक्टर लागीच्याच 
घरान भितर सल्ले. पावसावांगडा वादळय आयिल्ले. ताणी दारावयली 
बेल वाजयली, एके बायलेन दार उकतें केलें, ती चितेस्त. दिसताली, 


5 一 又 一 


(२१) 


डॉक्टर लॉरेन्सानी FB, “भायर पावस पडटा. हांव भितर येवं?'' 


“ दुसरेकडेन खंयय कित्याक वचनात ?” ते बायलेन त्रासून 
जाप दिली, 'घरांत आदींच अडचणी भल्ल्यात. नवे अडचणेची भर 
कित्याक? ' आनी धड करून दार बंद केलें. 

डॉक्टर लॉरेन्स भायर वावझड आंगार घेत उबे रावले. थोडया 


वेळान तांका व्हरूक एक मोटार आयली आनी ते मोटारींत बसून 
गेले. 





दुसऱ्या दिसा नेमाळ्यांत पावसांत भिजतल्या डॉक्टर लॉरेन्साचो 
फोटो छापून आयलो. तांकां व्हरूंक आयिल्ल्या एका मनझ्यान तो 
फोटो घेतिल्लो 


तो फोटो पळोवन ते बायलेक आपुण जावन दारांत आयिल्लो 
सोयरो म्हळ्यार जांची भेट घेवपाक तिणे रातदीस खटपट केल्ली तोच 
लॉरेन्स म्हणपाचे समजून मिडमिडे पडले. तिगेले चलयेकय 
शिकागोच्या धनिकाले चलयेक जाल्ली तसली पिडा जाल्ली. आनी 
तिका वांचोवपाचो आदार फकत डॉ. लॉरेन्स आशिल्लो. ताजी भेट 
घेवप तिका जमूंक नाशिल्ले. पुण TAT देवानच ताका तिगेर धाडिल्लो 


तेन्ना तिणे ताका घरांत FF नाशिल्लो. 
न 


सांवतवाडीचो पोलीस ! 


कोर्टाच्या कामाखातीर आमी सावंतवाडीक गेल्ले. थंय आमकां 
एक पोलीस अधिकारी मेळळो. हो अधिकारी कांय वर्सा फाटीं 
गोंयांत आशिल्लो. आमकां पळयतकच तो ria आयलो आनी 
ताणें आमची वासपूस केली. मागीर ताणे म्हळें, ' पळेयात आं. 
वचचे आदी म्हाका मेळात. हांव पोलीस स्टेशनाचेर आसतलो. च्या 
घेतलेबगर तुमका वचपाक परवानगी ना.' 

आमी साधारण साडे अिकरा बरांचेर मेकळे जाले. आतां 
गोंयात परतुचे आदी त्या पोलीस अधिकाऱ्याक मेळपाचे थारावन 
आमी पोलीस स्टेशनार गेले. 


(२२) 


त्या अधिकाऱ्याली कूड बंद आसली. तो आसा काय म्हणून 
वासपूस करतकच दारांतल्या शिपायान सांगले, 'साहेबांना भेटायचंय ? 
आठ आणे काढा ! ' आनी दक्षणेखातीर आपलो हात फुडे केलो. 


हो प्रकार पळोवन म्हाका अजाप जालें. हाजेकडेन वाद कित्याक 
घालया अशें येवजून ताज्या हातार आठ आणे दवल्ले. त्याबरोबर 
शिपायान आमकां भितर सोडले. 


भीतर त्या अधिकाऱ्यान आमकां बरो येवकार दिवन त्या 
दारांतल्या शिपायाक स्पेशल च्या हाडूंक सांगल. 

च्या पितां पितां त्या अधिकान्यान म्हळे, ° आतां बरें दिसले. 
तुमी येवन भायलेभायर वचूंक सोदताले ते बरे न्हय. ' 

__ “पुण तुमची ही च्या आमकां म्हारग TE. म्हज्यान रावं 

नज जावन हांवें म्हळे. 

‘° कित्याक ? कितें जालें ?' ताणें विचाल्ले. 

“ दारावयल्या शिपायाक आठ आणे दिले तेन्नाच ताणें आमकां 
भितर सोडले. 


त्याबरोबर तो अधिकारी तापलो. ताणे त्या शिपायाक आपोवन 
हाडून तापोवन काडलो आनी म्हगेले आठ आणे परत दिवंक लायले. 


निरोप घेता आसतना ती आठ आण्यांची गजाल विसरून वच - 
अशें ताणे पर्थन AT सांगले आनी खरेंपणीं हांवय ती गजाल 
विसरपाचों. पुण भायर येवन मोटारींत बसनाफुडें तो दारावेलो 
शिपाय धांवत आयलो आनी सलाम करून ताणें सांगले, ' साहेब, 
चूक झाली. माफ करा. पण देवाशपथ सांगतो अशा आठ आण्यांतले 


चार आणे साहेबांकडेच जातात. तेच घ्यायला सांगतात. 
आ 
काळीजच हुंदराचे 


स्पेनची ही लोककथा. एक दीस हुंदीर जादुगारासरी गेलो आनी 
आपलो उद्धार कर म्हणून ताज्या पाया FF लागलो. जादुगाराक 
हुन्दराची काकुट आयली. ताणे ताका विचाल्ले, 





(२३) 


° तुका भय कोणाचो दिसता ?' 

माजराचो. 

जादूगारान त्या हुंदराक माजराचे रूप दिले, 'चल आतां सुखान 
राव' जादूगारान म्हळें. पुण माजर जायना फुडे ताका सुण्याचो भय 
दिसूक लागलो. जादूगारान ताका सुणे केले. तरी भय उल्लोच. आतां 
ताका वाघाचो भय दिसतालो. ताका वाघाचे रूप दिलें. तरी ताका 
कासादोराचो भंय उल्लोच. निमाणेकडेन जादूगारच उबगलो, ' तू 
हुंदीरच उरिल्लो बरो. तू दुसरो कोणच जावक पावचो ना. नाय 
जाल्यार तुजे काळीजच हुन्दराचे. ' अशे म्हणून ताका ताणे परतून 


हुंदराचे रूप दिलें. 
一 又 一 


तो म्हजो भाव ! . 


श्री. महादेवभाई देसाई हाणीं आपले डायरेंत एक प्रसंग ब यला- 

* फाटल्या सप्तकांत गोविद राघवालें पत्र आयिल्लें. तांतृत एका 
बिशपाची खबर आसली. तो एक दोंगर चडटालो. .त्याचवेळार एक 
स-सात वर्साची चलीय आपल्या दोन वर्साच्या भावाक हाण्डीर घेवन 
खर्शेत खर्शोत दोंगर चडटाली. तिका पळोवन बिशपान म्हळें- 

“आगो, ह्या भुरग्याचो भार तुका जड जातलो '. चलयेन जाप 
दिली, ना आं. ना. म्हाका तो कित्याक जड लागतलो ? तो म्हजो 
भाव !' 

तें पत्र वाचून बापून जाप धाडली. तुमचें मोगाळ पत्र मेळूळें. 
कितलीं सोबींत उतरां आनी विचार ! जड कित्याक लागतलो ? तो 
म्हजो भाव ! - जेन्ना काळजात मोग आसता तेन्ना जडांतली जड वस्त 
लेगीत फुलावरी ल्हव जाता ! ' ते चलयेन आपल्या दोन उतरांनी एक 


काव्य रचिल्लें. गांधीजीन ताजेर महाभाष्य TUS. 
کات‎ 


फट जाल्यार तूंच पळय 


हाटफोडंचो बिशप डोने हो मार्क ट्वेनचो एक बरो मित्र. जायते 
फावटी माकं ट्वेन इगर्जेत वचून बिशपाकडेन खबरी मारुक ब्रसतालो. 


(२४) 


एका आयतराक ताणे बिशपाली मस्करी केली. सेर्माव निक्‍तोच 
सोंपिल्लो. मार्क ट्वेनान म्हळे, ' तुगेलो सेर्माव म्हाका खूबच मानवलो. 
पूण जाणा तूं, तुवे आता जितलेंय सांगला तांतुतले उतरान उतर 
म्हजेकडल्या एका पुस्तकांत आसा. 


बिशप डोने अजापान आपल्या इश्टाकडेन पळयत रावलो. ताणें 
म्हळे, कहे आस येता ? 
` 'हांव खरे सांगतां', मार्कान म्हळें. तशे जाल्यार म्हाका ते पुस्तक 
फाल्या धाडून दो. पळोवंया तरी. 


दुसऱ्या दिसा मार्क ट्वेनान बिशपाक एक दाट शब्दकोश 
धाडून दिलो. 
一 和 一 
वेगळो सुसेग नाका 


एका घरांत एक पोरनी घडयाळ आशिल्ली. सुमार देडशे वर्सा 
ती चलताली. एक फावटी लेगीत ती बंद पडंक नासली. TFT सकाळी 
घराचो घनी ते घडयाळीक चावी दितालो आनी ती सारकी चलता 
काय ना पळयतालो 


एक दीस घडयाळीन ताका म्हळे, ' तुज्या आज्यान म्हाका 
हाडिल्ली. तेन्नासावन उसरपत घेना आसतना हांव काम करतां. देडशे 
वर्सा हावे काम केलां. पुण आतां हाव जाण्टी जालां. आतां म्हाका 
ल्लो सुसेग जाय. तेन्ना चार दीस हांव म्हजी.... टिक.... टिक... 
बंद दवरतां 


धनयान म्हळें, ' तं उसरपत घेना अशें FF म्हण्टा ? दोन वेळ 
टिक... टिक... करचे मदीं तू एका खिणाची उसरपत घेता तर. तेदो 
वेळ सुसेग आसताच.' 


घडयाळीन खीणभर येवजिलें. आनी AT आपले काम सुरू केले. 
PO 
आनी जादू कर 


एक दीस एक मनीस आपल्या ल्हान भुरग्याक घेवन बसीन 





(२५) 
वतालो. भुरग्याच्या माथ्यार एक तोपी आशिल्ली. IAT ती उडून 
वचत म्हणून बापायन ती काडली. तेन्ना भुरगो रडंक लागलो. बापा - 
यन ती परती ताज्या माथ्यार दवल्ली आनी म्हळें, ' पळय हाव तुका 


जादू दाखयतां आं ' आनी तोपी जनेलांतल्यान भायर उडयिल्ले भशेन 
करुन आपल्या खाक्यांत लिपयली 


भुरगो पर्थून TF लागलो. बापायन शिलोणी घाल्यो. आनी 
जनेलाभायर-हात करून तोपी परत हाडली. 


तें पळयनाफुडे भुरगो खुशालभरीत जालो. 


बापायन पर्थन तोपी ताज्या माथ्यार दवरतकच ताणे म्हळें, 
“ आनीक एक फावट जादू कर---' आनी ताणें तोपी काडून भायर 


उडयली. 
2, 
शांतिदूत 


नामनेचो तत्वज्ञानी सोक्रेटीस हो खूब शांत सभावाचो. पृण 
ताची बायल सामकी झगडाळ. ती उलोवन उलोवन घोवाक सामकी 
नाका पुरो करताली. 
एक फावट ती घोवाकडेन खूब झगडली. तोंडाक येता ते उलयली, 
पुण साँक्रेटीसान तिका जाप लेगीत दिली ना. तो सामको शांत रावलो. 
हाका लागून तर तिका घोवाची अदिकच तिडक माल्ली. 
खिणभरान सोक्रेटीस भायर वचक गेलो. तेन्ना ताजे बायलेन 
माळयेवयल्यान ताजेर बालदीभर उदक रकयले. उदक आंगार पडना- 
फुडें साँक्रेटीसान म्हळे, ° इतलो गडगड जातगीर पावस  पडपाचोच.' 
—X— 
चमत्कार 


काशीची ही खबर. 


एक दीस एके म्हातारेक पोलीसांनी आडायली आनी विचाल्ले, 
“ तुज्या हातातल्या कोळशांत कितें आसा. ” 


(२६) 


“ गंगाजळ, बाबा ” तिणे जाप दिली. पोलिसांक तिजो ga 
आशिल्लो. एकल्यांन कोळसो काडून घेवन वास घेतलो. भीतर सोरो 
आसलो. 

“ बरी वस्ताद मगे तं. हो सोरो! ” म्हातारेन नदर मळबाचेर 
व्हॅरून हात जोडले आनी म्हळे, “ देवा, काशी विश्वनाथा, कसलो 
चमत्कार हो तुवे केलो ? उदकाचो सोरो केलो तुवे ! ” 


کت 
विनोबांचो प्रस्त‏ 


१९२९ वर्षाची गजाल. विनोबाजी आश्रमात बशिल्ले. FET 
एक भुरगो बंशिल्लो. तो विनोबाजींक कितें तरी सांगूंक सोदतालो. 
पुण ताका धीर जायना आसलो. निमाणे ताणें सांगलेच, “ काम 
करतां करतां सामको वाजेलों हांव, फुडे कितें करचें तें सांगात.' 
विनोबा हासले. ताणी म्हळे, “ स्वास घेता घेतां वाजेलो ता 
मरेत?” | 

हैं आयकून त्या TIR समाधान जालें. विनोबाजींच्या ह्या 
उतरांचो अर्थ मतीत घेवन ते प्रमाणें चलत जाल्यार हो संसार 
सुख।चो जावपाक वेळ लागचो ना, 

CE 
दर एकल्याची सुवात 


मोटो झुजारी आनी पुण्यवंत म्हण नामना जोडिल्ल्या पुरुवंशांतल्या 
प्रतीप राजाची ही कथा. तो एक फावट गंगा AT तडीर बशिल्लो 
आसतना साक्षात गंगा एका तर्नाटेच्या रूपांत येवन ताज्या उजवे 
मांडयेर बसली. गंगेक एका स्रापाक लागून ह्या भूंयेचर मनीस जल्मांत 
वावुरपाचे आसले. अष्टावसूंक्य मनीस जल्मांत ह्या AAT येवपाचे 
आसले म्हूण ताणीं गंगेक आपली आवय जावपाची प्रार्थना केल्ली. 
स्राप भोगून आपलो आनी अष्टावसूंचो उद्धार करपाखातीर ह्या 
भुंयेवेत्या कोणायकडेन तरी लग्न जावन हांगा कांय काळ तिका 
रावपाचे आसले. लग्न जावन संवसार करपाचोच आसा तर तो एका 

मोठ्या पुण्यवंत आनी नामनेच्या मनशाबराबरच करचो म्हूण 
मनीसरूपांत येवन ती प्रतीप राजाच्या मांडयेर बशिल्ली. 

तिका आपल्या मांडयेर बशिल्ली पळोवन राजान तिका 
विचाल्लें. “ तुजी किते इत्सा आसा ? कितें जाय तुका ?” स्रापाची 
खबर राजाक सांगून तिणें म्हळे, “ तुजेसारकील्या पुण्यवंत राजाकडेन 
संवसार करचो असें म्हाका दिसता. म्हूण हांव तुज्या मांडयेर बसलां. 
म्हजो स्वीकार करून म्हजो उद्धार करचो अशें हांव तुमचेकडेन 
मागतां.” 

“ तुं म्हजे उजवे मांडयेर बसल्या. उजवी मांडी ही बायलेची 
न्हय. बायलेन बसपाची मांडी दावी. उजवे मांडयेर बसप फकत 
चलयेन वा तिजेसारखी जिका मानतात त्या सुनेन. तं म्हजी घरकान्न 
जांवयेना, सून जांवयेता. तुज्यान म्हजो पूत शांतनु हाजेकडेन लग्न 
जावन म्हजी सून जांवयेता. ” प्रतीप राजान तिका सांगले. 

eR 
रोटी न्हय... पाप 

उदेत्या सूर्याची कीर्णा HAT पडचींच आसली. इतल्यान 
शेठीली केडिलक गाडी येवन रस्त्याच्या कुशीक थामली. आनी फुट- 
पाथार जमिल्ल्या भिकाऱ्यांत गडबड जाली. शेट गाडयेतल्यान देंवता तो 
पळोवन तर ते भिकमागे सुणीं मालका म्हऱ्यांत धावतात तशे गाडये- 
लागीं घांवंक लागले. 


शेठीच्या हातांत आसले एक व्हडशे ताट. तांतल्यान तो चपात्यो 
काडकाडून भिकाऱ्यांचे फुड्यांत उडवंक लागलो. आनी त्यो मेळवंक 
त्या भिकाऱ्यांमदीं सरते लागली. झेपय मारून ते चपात्यो जमयताले. 
गडबडेंत कोण पडला, कोण चिडडला हाजी खबर कोण घेनासलो. जो 
तो चपात्यो बुड्डून घेंबंक पळेतालो. हातांत पडिल्ली चपाती बोतरांत 
लिपवन जण एकलो दुसरी चपाती घेवंक फुडें सरतालो. हे पळवन 
शेटजी तीरस्कारान हांसलो. 'गरिबी' इमानदार अशें म्हण्टात...' 


पुण एक दीस शेटजीक एक वेगळे दृश्य दिसले. भिकमाग्यांच्या 
चोम्यापसून पयस एक भिकारी उबो आसलो. मोन्यानी उबो रावन तो 

भिकारी चपातेखातीर लटामुटी करतात ते पळेतालो. पुण स्वता मात 
चपाती घेवपाक फुडें येनासलो. 


शेठीन ताका विचाल्ले, तुका रोटी NABN? 

° रोटी आसा खंय म्हाका मेळूंक ? म्हळें. 

“ हांव वांटटां त्यो रोटयो न्हय ?' 

4 न्हय 

'कितेंतरते?' 

“ तें तुमचे पाप. रोटी न्हय, तुमी आपणाले पाप वांटतात. जाचो 
भार चड जावन तुमच्यानी सोसूं जायना ते तुमी वांटून दितात हेरांक, 
जे घेवंक आंवडेल्यात तांकां. ' | 

पुण शेठीन तें कानामनार घेतलेंच ना. तो आपले चपात्यो 


वांटपाचें काम करीत रावलो. 
NE 


माजराचें नशीब 


ही एक इस्रायलची लोककथा 


देवान संवसार निमिलो. एकेक जीव निमिलो आनी त्याच 
जिवाक विचारून ताज्या जेवणाखाणाची तजवीज केली. माजर तयार 
करतकच देवान माजराक विचाल्ले- सांग, तुज्या जेवणाखाणाची 
तजवीज कशी करूं ? ! । 

' कशी म्हळ्यार कशी देवा ?' माजरान विचाल्लें. 

`“ म्हळचार तुका जेवण रानांतल्यान जाय, कांय मनशाकडल्यान 
जाय ?.... तुजो राबितो मनशाच्या गोठ्यांत वा TTT जाय काय 
भायर उक्ताडेर जाय ?' 

माजरान म्हळें, ' म्हाका मनशाल्या घरांत रावंक मेंळचें. ते 


खातात तें सगळें खावनय हेर रुचीक कितेंय खावपाची मेकळीक 
आसची आनी म्हाका म्हर्जे हक्काचें जेवण रानचेकुडीचें दार वा जनेल 

उकतें दवरून मदींच भायर वतले सुंदर पुण घाळ बायलेच्या हातान. 
| मेळचें.. | 
तथास्तु ! ' देवान म्हळे 

खोटो पयसो 


सूफी संत खेंराबादी हो भाजी विकपाचो धंदो करतालो. तांचे- 
कडल्यान भाजी घेवपी कांय लोक तांकां खोटे पयशे दिताले. कांय 
फटींग तर तांका खोटे पयशे दीवन हे तुवेंच म्हाकः दिल्यात. ते परते 
घे ' अशें सांगून पयशे बदलून व्हरताले. 

संत खेराबादी ते खोटे qat मोन्यानी घताले. हे हांवें तुका दिवं 
ना वो हे खोटे पयशे हांव घेना अशें ताणीं केन्नाच म्हळें ना. निमाणे 
जेन्ना ते सामके म्हातारे जाले आनी तांचो अंतकाळ लागीं आयलो तेन्ना 
ताणी देवाक प्राथिले- देवा सायबा, जीणभर हांवें खोटे पयशे नाका 
म्हळें ना. ते चलनात तरी दवरून घेतले. हांवय बी एक खोटोच 
पयसो, तुजे म्हऱ्यांत येतां. तूंवय हो खोटो म्हूण म्हाका परती नाका. 
दवरून 9 ! ' 


一 又 一 


ا ر 
राजा आनी भिकारी‏ 


भांगराच्या रथांत बसून राजा आपले दिकेन येता हैं पळोवन 
भिकारी खुशालभरीत जालो. आतां आपणालें भाग्य फळफळटलें अशें 
ताका दिसलें. तो रस्त्याचे कुशीक उबो रावलो. 

रथ लागीं आयलो तानी ताजेसरीं येवन थांबलो. राजा सकल 
देवलो. आपणें आतां किते करचे हें येवजणेंत भिकारी आसतनाच 
खासा राजान याचक जावन भिकाऱ्यामुखार हात पसर यलो. भिकास्याक 
प्रस्न पडलो. किते दिवचें? झोळयेंत आसात ते तांदूळ हीत्र दीसभराची 
जोड. आनीक कितें दितलो ? ते तांदूळ दिल्यार रातीकडेन कितें 
खातलो ? 


राजा हात फाटीं काड़िना. रातीची विवंचना भिकाऱ्यालो हात 

फुडें करिना. निभाणेकडेन' भिकाऱ्यान झोळयेंतळो एक दाणो काडून 
राजाल्या हातार दवल्लो. दाणो धेवन राजा परत रथात चडलो. 

भिकारी खंती जावन रथान उबयिल्ल्या घुल्लावशीन पळेत 
रांवलो. ताणे मनात FB, ° वा राजा, वा ! म्हज्या शितांतलो 
एक दाणो तुवें अणे केलो ! ' 

घरा येवन ताणे झोळी कुळण्यात रकयली. दाण्यामदीं कितें 
तरी चकचकलें. पळे जाल्यार एक दाणो भांगराचो ! 

आतां भिकारी चुरचुरलो. तागेले TB दुकांनी भरून आयले, 


“ हावे सगळी झोळी राजाल्या हातार कित्याक रकयली ना?” 
> 


कितलो फायदो ? 


रातीचो उसरां धांवत 595 घरा येवन ताणे बायलेक सांगले, 
“ आज म्हाका आठ आणे फायदो जालो.” 

“कसो ?” 

“ हांव बसींत बसलोच ना. बस यईसर स्टॉपाचेर उबो रावलों 
आनी AF ERT तिच्या फाटल्यान धांवत आयलो.” 


“ पिसो €!” बायलेन म्हळें, “ तूं जर टॅक्सीफाटल्यान 


धांविल्लो जाल्यार तुका पांच रुपया फायदो जावपाचो ! ” 
E 
तेचा खबर नाशिल्लें 


अमेरिकेंत रावतल्या एका भारतीयाचेर एका अमेरिकन मनशान 
थंयच्या कोर्टात बदनामीची केस केली. ताजें म्हणणें आसलें कि देड 
वर्साआदीं ह्या भारतीयान आपणांक 'बुंट' म्हणील्लो. 


“मागीर इतले दीस तुवें केस कित्याक केली ना?” जुवीजान 
ताका विचाल्लें. 

' हांव पयरूच भारतांत वचून आयलों. तोंमेरेन म्हाका 'उंट' 
कसो आसता तें खबर 7158 _X- 

ते Şera आयकंक जाता 


सर विस्टन चर्चिल हांचें एक फावट रेडियोचेर भाशण जावपाचें 
आसलें. एक टॅक्सी करून ते रेडियो स्टेशनार गेले. थंय पावनाफुडें 
ताणीं टॅक्सी ड्रायव्हराक थामयलो आनी सकल देवन ताका म्हळें, ' 8 
राव, हांव रोकडोच यतां.' 

' म्हाका रावपाक मेळना, चर्चिलाचें आतां आनीक पांच मिनि- 
टांनो भाशण आसा रेडियोचेर तें आयकूंक जाय म्हाका. हांव. Tewl. 
टॅक्सीचे दार मारीत ड्रायव्हरान म्हळें. 


हें आयकून चावल खूबच खोशी जाले आनी ताणीं बोल्सां- 
तल्यान एक पोंडाची नोट काढून ड्रायव्हराक दिली. आनी ते वचूंक 
लागले. ती नोट पळोवन ड्रायव्हरान चितलें. मनीस बरो गब्बर 
आस्तलो. रावलो जाल्यार आनीकय सावत, आनी ताणें धांवत वचन 
चतिलाक म्हळें, ' तुमका जाय जाल्यार रावतां हांव हांगा. सवकासायेन 
येयात तुमीं. त्या चचिलाचे झक मारूं. तुमचे मुखार ताजे म्हाका 


ब्हडलेंशें पडूं ना. ताज भाशण आनीक केन्नाय आयक्‌येत ! 
न्न 


वास्तुदेवतेची याद धरात 


ल्हान HT त्रास दिवंक लागलें म्हण्टकच ताका भेश्टावपा- 
खातीर अपशब्द उलोवपाची आमकां संवय जाल्या. कितले सोपेपणीं 
आमी ते उलोवन वतात ! तांचो अर्थ लेगीन आमी येवजिनात. अथं 
लक्षांत आयिल्लो जाल्यार धाक दिवपा खातीर तसली उतरां आमी 
घडये वापरपाचे FT. HU रडलें वा हट्ट घेवन बसलें जाल्यार 
देवचार येतलो, म्हारू व्हरतलो असो धाक आमी धालतात. 


महाभारतांत एक आख्यान आसा. पुलोना नांवाची एक चली 
` आशिल्ली. भुरगेपणांत ती कसलो तरी हट्ट धरुनरडूंक लागली. कितलीय 
समजायली तरी आयकना. म्हणून तिका भेश्टावपाखातीर तिगेल्या 
बापायन म्हळे, 'यो रे राक्षसा, हे चलयेफ घेवन वच. तुकाच व्हर ती 
त्या वेळार पुलोन नावाचो एक राक्षस लागसारच आशिल्लो. ताका 

दिसले कि बापायन चली आपणाक दान केल्या. चलयेच्या बापायक 
फुडल्या अनर्थाची कल्पना लेगोत नासली | 


पुलोना व्हड जातकच बापायन RT कन्यादान केले. भृगूकडेन 
शास्त्राक धरून तिजें लग्न जालें. त्या वेळार राक्षसाक राग आयलो 
आनी ताणे ते चलयेक उबारून व्हरपाचें थारायलें 
- एके फावटी YT न्हावंक भायर गेल्लो आसनाना अतिथी जावन 
पुलोन राक्षस HTT आस्रमांत आयलो. अतिथीचो मान राखपाखातीर 
पुलोनान ताका बरो येवकार दिलो. अतिथी घरांत आयलो आनी कोण 
ना-सो पळोवन पुलोनाक खांदार उखळून तो वचूंक लागलो. तिका 
पळोवन व्हरता आसतना कांचवेल्ले पुलोनाचो गर्भपात जालो आनी 
त्या गर्भाच्या तेजान राक्षसाचे भस्म जाले अशें हें आख्यान. 


घरांत आमी रावंक वतात. तेन्ना त्या वाठाराच्या देवताची, 
वास्तुदेवतेची TAT प्रतिष्ठा करतात, ह्यो देवता त्या घरांत 
रावतात. आनी घरचे लोक जें कितें उलयतात ते कानार पडनाफुडें 
“ तथास्तु ” म्हळचार 39 जांव असो आशिर्वाद दितात. देखून घरांत 
भुरग्यांक भेश्टावपाखातीर लेगीत केन्नाच अपशब्द उच्चारचो न्हय 
अशी जाण्टेल्यांची शिकवण आसता. काय विज्ञातिक लोक अशें सांग- 
तात कि भुरग्यांक ल्हानपणांत मोण्णे मारुन येवप, ताणी आंग काडप, 
भियेवप हे सारकीली जीं वायटपणां जातात ताचे मूळ हे भेश्टावणेतच 
उरता. देखून जंय घर आसा थंय अमंगळ उतर तोंडांतल्यान भायर 
येवंकच फावना 


SS 
करतलो तरी कितें ? 

रामबाब- कितें हांव शंबर वर्सा जिपेवपाक पावन ? 

कृष्णबाब- तुका व्यसन ना, कांय ना, मागीर शाबर वर्सा 
जियेवन करतलो तरी कितें तूं ? 

कुळागर प्रकाशन 


* कुळागर ( मासिक ) ` = वर्सुकी पटी रु. २०|- 

* ऋतु ( कवितांचे 2518 ) - वर्सुकी पटी रु. १२/- 

* सासाय ( कविता ) - बाकीबाब बोरकार 

* पणजी आतां म्हातारी जाल्या (कथा) - अना म्हांबरो (छापता) 


